

राज्य स्तरीय आदिवासी उपयोजनेंतर्गत " पर्यटनासाठी वनांचा विकास करणे" या उपयोजनेंतर्गत सन २०१६-१७ या आर्थिक वर्षाकरिता निधी वितरीत करणेबाबत..  
(२४०६ ८६५१)

महाराष्ट्र शासन  
महसुल व वन विभाग  
शासन निर्णय क्रमांक : निसप-२०१७/ प्र.क्र.४७ /फ- ५  
मंत्रालय, मुंबई -४००० ०३२  
दिनांक :- २४ मार्च, २०१७

- वाचा -** १) मुख्य वनसंरक्षक (प्रादेशिक), ठाणे यांचे पत्र क्र. कक्ष-३(४)/योजना/४८१/२०१६-२०१७ दिनांक.-१८/३/२०१७.  
२) आदिवासी विकास विभागाचा शासन निर्णय क्र.बीयुडी-२०१६/प्र.क्र.१६/कार्यासन ०६ दिनांक- २२ मार्च २०१७.

**प्रस्तावना -**

मुख्य वनसंरक्षक (प्रादेशिक) ठाणे यांनी संदर्भीय दि. १८/३/२०१६ च्या पत्रान्वये सन २०१६-१७ करिता राज्य स्तरीय आदिवासी उपयोजनेंतर्गत " पर्यटनासाठी वनांचा विकास करणे" या उपयोजनेंतर्गत सन २०१६-१७ या आर्थिक वर्षाकरिता पालघर जिल्ह्यातील आशेरीगड, ता. डहाणू या निसर्ग पर्यटन स्थळाचा विकास करण्यासाठी एकुण रुपये १६२.९९ लक्ष इतक्या निधीचा प्रस्ताव सादर केला होता.

सदरहू प्रस्तावास आदिवासी विकास विभागाने संदर्भ क्र. २ येथील शासन निर्णय दिनांक २२/३/२०१७ अन्वये मंजूरी प्रदान करून, आदिवासी उपयोजनेंतर्गत (२४०६ ८६५१) पालघर जिल्ह्यातील आशेरीगड, ता. डहाणू या निसर्ग पर्यटन स्थळाचा विकास करण्यासाठी एकुण रुपये १६२.९९ लक्ष निधी अर्थसंकल्पिय वितरण प्रणालीवर उपलब्ध करून दिला आहे.

**शासन निर्णय :-**

मुख्य वनसंरक्षक (प्रादेशिक) ठाणे यांनी प्रस्तावित केल्यानुसार पालघर जिल्ह्यातील आशेरीगड, ता. डहाणू या निसर्ग पर्यटन स्थळाच्या विकास कामाकरिता **रु१६२.९९ लक्ष (एक कोटी बासष्ट लाख नव्यान्नव हजार फक्त )** इतक्या रक्कमेची खाली नमुद केलेली कामे करण्यास (प्रशासकीय व तांत्रिक मान्यतेच्या अधिन राहून) मान्यता प्रदान करण्यात येत आहे.

(रक्कम लाखात)

अ.क्र.	कार्यान्वयन यंत्रणा	कामाचा तपशिल	परिमाण	अंदाजपत्रकीय रक्कम
१	मुख्य वन	प्रवेश नामदर्शक कमान उभारणे	१	रु. २.५६
२	संरक्षक (प्रादेशिक) ठाणे	नाल्यावर साकव तयार करणे नं. १ ते ३ ठिकाण	३	रु. १७.४९
३		पर्यटकांसाठी स्त्री व पुरुष प्रसाधनगृह बांधणे	१	रु. २.३१

४	पर्यटक निवासाभोवती संरक्षक भित्त उभारणे, माहिती दर्शक बोर्ड उभारणे, RCC कॉलम सहित गेट. संरक्षक भिंतीवर वारली चित्रशिल्प उभारणे	१५६ र.मी.	रु. ३९.००
५	पर्यटकांसाठी निवास बांधणे कामी जमिन सपाट करणे.	१	रु. ०.४२
६	पर्यटकांसाठी निवास बांधणे	१३	रु. ५२.००
७	पर्यटकांसाठी पाणीपुरवठा सुविधा	१	रु. २.१८
८	पर्यटकांच्या सोई-सुविधांसाठी वाहन तळ उभारणे	१	रु. २.४८
९	पर्यटकांसाठी बांबू व कारवी पासून शाकारलेले तंबू उभारणे	५	रु. ४.७५
१०	मौजे अशेरीगडावर पर्यटकांसाठी सुर्योदय व सुर्यास्त दर्शन होण्यासाठी चौथरा व संरक्षक कठडा उभारणे	२	रु. २.६४
११	नैसर्गिक पायवाट उभारणी	१०० मी.	रु. ०.३३
१२	गडावर चढण्यासाठी तयार केलेल्या अनगढ दगडाच्या पायवाटेवर मुरुम टाकणे	७४० र. मी.	रु. ०.५७
१३	गडावरील जाताना दरीच्या बाजूस संरक्षक लोखंडी रेलिंग करणे	१३० र. मी	रु. ३.७६
१४	गडाच्या पायथ्याशी पाण्याचा स्रोत वाढविणे, पर्यटकांसाठी पाण्याची सुविधा करणे	२	रु. ३२.५
	<b>एकूण</b>		रु. १६२.९९

सदरहू शासकीय मान्यता पुढील अटींच्या अधिन राहून देण्यात येत आहे.

१. नियंत्रित अधिकारी यांनी ही तरतूद शासन निर्णय, आदिवासी विकास विभाग क्र. टीएसपी-१०८६/८७१०/प्र.क्र.३१/का-५ दि. ९.३.१९९० अन्वये निश्चित केलेल्या आदिवासी उपयोजना क्षेत्र व क्षेत्राबाहेरील मान्य योजनांवर खर्च होतील याची दक्षता घ्यावी. तसेच या तरतुदी खर्च करताना शासन निर्णय, आदिवासी विकास विभाग क्र. टीएसपी-२००३/ प्र.क्र.१०१/का-६ दि. २६.७.२००४ व . टीएसपी-२००५/ प्र.क्र.५९/का-६ दि. १०.११.२००५ मधील अटींचे कटाक्षाने पालन करण्याची दक्षता घेण्यात यावी.

II. आदिवासी उपयोजनेतर्गत उपलब्ध करून दिलेली तरतुद फक्त आदिवासी लोकांकरिता वा आदिवासी उपयोजना क्षेत्रांतर्गत खर्च करण्यात यावी. तसेच आदिवासी क्षेत्राबाहेरील क्षेत्रासाठी केलेली तरतुद त्या क्षेत्रातील आदिवासी लोकांकरिता खर्च करण्यात यावी. आदिवासी उपयोजनेतर्गत केलेली तरतुद आदिवासी क्षेत्राबाहेर किंवा सर्वसाधारण योजनेखाली खर्च करण्यात येवू नये.

III. तसेच आदिवासी उपयोजनेतर्गत उपलब्ध करून दिलेल्या तरतुदीतून झालेल्या खर्चाचा अहवाल लेखाशिर्षनिहाय/ उप लेखाशिर्षनिहाय तसेच साध्य झालेले भौतिक उद्दीष्टनिहाय माहिती संबंधित क्षेत्रीय अधिकारी यांनी आयुक्त, आदिवासी विकास, नाशिक, संबंधित अपर आयुक्त, आदिवासी विकास विभागास प्रत्येक महिन्याच्या १० तारखेपर्यंत न चुकता पाठवावी.

IV. नियंत्रण अधिकारी व विभाग प्रमुख यांनी आदिवासी उपयोजना क्षेत्रात अतिरिक्त आदिवासी उपयोजना क्षेत्रात तसेच आदिवासी उपयोजना क्षेत्राबाहेरील योजनांवर केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजने क्षेत्राबाहेरील योजनांवर होणा-या खर्चावर लक्ष ठेवता येईल व तो केंद्र शासनास कळविता येईल.

V. उपरोक्त खर्च विहित कार्यपद्धतीनुसार तसेच अर्थसंकल्प वितरण प्रणालीवर उपलब्ध मासिक निधी प्रवाहानुसार खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी. तसेच सदरहू विकासाची कामे सन २०१६-१७ या आर्थिक वर्षात पूर्ण करण्यात यावीत. सदरहू रक्कम खर्ची पडल्यानंतर त्याचे उपयोगिता प्रमाणपत्र शासनास सादर करावे.

VI. प्रस्तावित कामातील साकव उभारणे, माहिती फलक, तंबू उभारणे इ. कामांमध्ये निसर्गपूरक असलेले साहित्य (उदा. बांबू इ.) चा जास्तीत जास्त वापर करावा व त्या अनुषंगिकच निधी खर्ची पडेल याची दक्षता घ्यावी.

VII. प्रस्तावित सर्व कामांना सक्षम प्राधिकारी यांची तांत्रिक व प्रशासकीय मंजूरी आहे याची खात्री करूनच कामे करावीत. तसेच सदरहू कामे करताना वन (संवर्धन) कायदा १९८०, भारतीय वन अधिनियम १९२७, वन्यजीव (संरक्षण) अधिनियम १९७२ मधील तरतुदींचा भंग होणार नाही तसेच सर्वोच्च न्यायालय/उच्च न्यायालय/केंद्र शासनाच्या व्याघ्र संवर्धन प्राधिकरण यांनी दिलेल्या मार्गदर्शक सुचना/आदेशांची अवहेलना होणार नाही याची सुद्धा दक्षता घ्यावी.

VIII. शासन निर्णयात नमुद कामासाठी इतर स्रोतातून निधी घेण्यात येणार नाही व कामाची द्विरुक्ती होणार नाही याचे प्रमाणपत्र उपयोगिता प्रमाणपत्रासोबत द्यावे त्याशिवाय पुढील निधी उपलब्ध करून दिला जाणार नाही याची नोंद घ्यावी.

आदिवासी विकास विभागाने दिलेल्या मान्यतेच्या अधिन राहून सदर प्रस्तावांतर्गत करावयाच्या कामाचा खर्च **रु १६२.९९ लक्ष (एक कोटी बासष्ट लाख नव्यान्नव हजार फक्त)** हा सन २०१६-१७ साठी मागणी क्र. टी -५ २४०६ वनीकरण व वन्यजीवन, पंचवार्षिक योजनांतर्गत योजना, ०१- वनीकरण, ७९६, जनजाती क्षेत्र उपयोजना, (०१) जनजाती क्षेत्र उपयोजनांतर्गत योजना- राज्य योजनांतर्गत योजना, (०१), (०९) पर्यटनासाठी वनांचा विकास करणे, (२४०६ ८६५१) ०२- मजूरी या लेखाशिर्षाखाली खर्ची टाकण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२४१७३८५८०२१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रकाश महाजन )

सह सचिव (वने)

महसूल व वन विभाग

प्रति,

- (१) प्रधान मुख्य वनसंरक्षक (वनबल प्रमुख) , महाराष्ट्र राज्य, नागपूर.
- (२) प्रधान मुख्य वनसंरक्षक (वन्यजीव) , महाराष्ट्र राज्य, नागपूर.
- (३) अपर प्रधान मुख्य वनसंरक्षक (अर्थसंकल्प नियोजन व विकास ), महाराष्ट्र राज्य, नागपूर.
- (४) व्यवस्थापकीय संचालक, महाराष्ट्र निसर्ग पर्यटन विकास मंडळ, नागपूर.
- (५) मुख्य वनसंरक्षक (प्रादेशिक), ठाणे.
- (६) उपवन संरक्षक, डहाणू वनविभाग, डहाणू.
- (७) महालेखापाल, १/२ (लेखा व अनुज्ञेयता)/(लेखापरीक्षा), मुंबई/नागपूर.
- (८) जिल्हा कोषागार अधिकारी, ), ठाणे.
- (९) कक्ष अधिकारी (व्यय-१०)(विनियम)/, वित्त विभाग, मंत्रालय, मुंबई.
- (१०) ब-१/फ-१ कार्यासन, महसूल व वन विभाग ,मंत्रालय, मुंबई.
- (११) निवड नस्ती, फ-५.